

---

sharaNAgati dIpikA

शरणागति दीपिका

Document Information



---

Text title : sharaNAgati dIpikA

File name : sharaNAgati dIpikA.itx

Category : major\_works, vedAnta-deshika, vedanta

Location : doc\_z\_misc\_major\_works

Author : vedAntadeshika

Source : Stotras of Vedanta Desika

Latest update : October 2, 2017

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 24, 2024

*sanskritdocuments.org*

---



ಶರಣಾಗತಿ ದೀಪಿಕಾ



ಶ್ರೀಃ ..

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಕೇಸರೀ .

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ..

ಪದ್ಮಾಪತೇಃ ಸ್ತುತಿಪದೇನ ವಿಪಚ್ಛಮಾನಂ

ಪಶ್ಯಂತಿಹ ಪ್ರಪದನಪ್ರವಣಾ ಮಹಾಂತಃ .

ಮದ್ವಾಕ್ಯ ಸಂವಲಿತಮಪ್ಯಜಹತ್ಸ್ಯ ಭಾವಂ

ಮಾನ್ಯಂ ಯತೀಶ್ವರಮಹಾನಸಸಂಪ್ರದಾಯಂ .. 1..

ನಿತ್ಯಂ ಶ್ರಿಯಾ ವಸುಧಯಾ ಚ ನಿಷೇವ್ಯಮಾಣಂ

ನಿರ್ವ್ಯಾಜನಿರ್ಭರದಯಾಭರಿತಂ ವಿಭಾತಿ .

ವೇದಾಂತವೇದ್ಯಮಿಹ ವೇಗವತೀ ಸಮೀಪೇ

ದೀಪಪ್ರಕಾಶ ಇತಿ ದೈವತಮದ್ವಿತೀಯಂ .. 2..

ದೀಪಸ್ವ ಮೇವ ಜಗತಾಂ ದಯಿತಾ ರುಚಿಸ್ತೇ

ದೀರ್ಘಂ ತಮಃ ಪ್ರತಿನಿವರ್ತ್ಯಮಿದಂ ಯುವಾಭ್ಯಾಂ.

ಸ್ತವ್ಯಂ ಸ್ತವಪ್ರಿಯಮತಃ ಶರಣೋಕ್ತಿವಶ್ಯಂ var ಸ್ತವಪ್ರಿಯತಮಂ

ಸ್ತೋತುಂ ಭವಂತಮಭಿಲಷ್ಯತಿ ಜಂತುರೇಷಃ .. 3.. var ಭವಂತಮಿಹ ವಾಂಛತಿ,

ಭವಂತಮಭಿವಾಂಛತಿ

ಪದ್ಮಾಕರಾದುಪಗತಾ ಪರಿಷಸ್ವಜೇ ತ್ವಾಂ

ವೇಗಾ ಸರಿದ್ವಿಹರಣಾ ಕಲಶಾಭಿಕನ್ಯಾ .

ಆಹುಸ್ತದಾಪ್ರಭೃತಿ ದೀಪಸಮಾವಭಾಸಂ

ಆಜಾನತೋ ಮರಕತಪ್ರತಿಮಂ ವಪುಸ್ತೇ .. 4..

ಸ್ವಾಮಿನ್ ಗಭೀರಸುಭಗಂ ಶ್ರಮಹಾರಿ ಪುಂಸಾಂ

ಮಾಧುರ್ಯರಮ್ಯಮನಘಂ ಮಣಿಭಂಗದೃಶ್ಯಂ .

ವೇಗಾಂತರೇ ವಿತನುತೇ ಪ್ರತಿಬಿಂಬಶೋಭಾಂ var ವೇಗಾಂತರೇಽಪಿ ತನುತೇ

ಲಕ್ಷ್ಮೀ ಸರಃ ಸರಸಿಜಾಶ್ರಯಮಂಗಕಂ ತೇ .. 5..

ಆವಿಶ್ಯ ಧಾರಯಸಿ ವಿಶ್ವಮಮುಷ್ಯ ಯಂತಾ

ಶೇಷೀ ಶ್ರಿಯಃಪತಿರಶೇಷತನುರ್ನಿದಾನಂ .

ಇತ್ಯಾದಿ ಲಕ್ಷಣಗಣೈಃ ಪುರುಷೋತ್ತಮಂ ತ್ವಾಂ  
 ಜಾನಾತಿ ಯೋ ಜಗತಿ ಸರ್ವವಿದೇಷ ಗೀತಃ .. 6..  
 ವಿಶ್ವಂ ಶುಭಾಶ್ರಯವದೀಶ ವಪುಸ್ತ್ವ ದೀಯಂ  
 ಸರ್ವಾ ಗಿರಸ್ತ್ವಯಿ ಪತಂತಿ ತತೋಽಸಿ ಸರ್ವಃ .  
 ಸರ್ವಂ ಚ ವೇದವಿಧಯಸ್ತ್ವ ದನುಗ್ರಹಾರ್ಥಾಃ  
 ಸರ್ವಾಧಿಕಸ್ತ್ವ ಮಿತಿ ತತ್ತ್ವವಿದಸ್ತದಾಹುಃ .. 7..  
 ಜ್ಞಾನಂ ಬಲಂ ನಿಯಮನಕ್ಷಮತಾಽಥ ವೀರ್ಯಂ  
 ಶಕ್ತಿಶ್ಚ ತೇಜ ಇತಿ ತೇ ಗುಣಷಟ್ಕಮಾದ್ಯಂ .  
 ಸರ್ವಾತಿಶಾಯಿನಿ ಹಿಮೋಪವನೇಶ ಯಸ್ಮಿನ್  
 ಅಂತರ್ಗತೋ ಜಗದಿವ ತ್ವಯಿ ಸದ್ಗುಣೌಘಃ .. 8..  
 ದೀಪಾವಭಾಸದಯಯಾ ವಿಧಿಪೂರ್ವಮೇತತ್  
 ವಿಶ್ವಂ ವಿಧಾಯ ನಿಗಮಾನಪಿ ದತ್ತವಂತಂ .  
 ಶಿಷ್ಯಾಯಿತಾಃ ಶರಣಯಂತಿ ಮುಮುಕ್ಷವಸ್ತ್ವಾಂ  
 ಆದ್ಯಂ ಗುರುಂ ಗುರುಪರಂಪರಯಾಽಧಿಗಮ್ಯಂ .. 9.. var ಗುರುಪರಂಪರಯಾಽಭಿಗಮ್ಯಂ  
 ಸತ್ತಾ ಸ್ಥಿತಿ ಪ್ರಯತನಪ್ರಮುಖೈರುಪಾತ್ತಂ  
 ಸ್ವಾರ್ಥಂ ಸದೈವ ಭವತಾ ಸ್ವಯಮೇವ ವಿಶ್ವಂ .  
 ದೀಪಪ್ರಕಾಶ ತದಿಹ ತ್ವದವಾಪ್ತಯೇ ತ್ವಾಂ  
 ಅವ್ಯಾಜಸಿದ್ಧಮನಪಾಯಮುಪಾಯಮಾಹುಃ .. 10..  
 ಭೋಗ್ಯಂ ಮುಕುಂದ ಗುಣಭೇದಮಚೇತನೇಷು  
 ಭೋಕ್ತೃತ್ವಮಾತ್ಮನಿ ನಿವೇಶ್ಯ ನಿಜೇಚ್ಛಯೈವ . var ಭೋಕ್ತೃತ್ವಮಾತ್ಮನು  
 ಪಾಂಚಾಲಿಕಾಶುಕವಿಭೂಷಣಭೋಗದಾಯೀ  
 var ಪಾಂಚಾಲಿಕಾಂಶುಕವಿಭೀಷಣ, ಪಾಂಚಾಲಿಕಾಂಶುಕವಿಭೂಷಣ  
 ಸಮ್ರಾಡಿವಾತ್ಮಸಮಯಾ ಸಹ ಮೋದಸೇ ತ್ವಂ .. 11..  
 ತ್ವಾಂ ಮಾತರಂ ಚ ಪಿತರಂ ಸಹಜಂ ನಿವಾಸಂ  
 ಸಂತಃ ಸಮೇತ್ಯ ಶರಣಂ ಸುಹೃದಂ ಗತಿಂ ಚ .  
 ನಿಸೀಮನಿತ್ಯನಿರವದ್ಯಸುಖಪ್ರಕಾಶಂ  
 ದೀಪಪ್ರಕಾಶಸವಿಭೂತಿಗುಣಂ ವಿಶಂತಿ .. 12..  
 ಜಂತೋರಮುಷ್ಯ ಜನನೇ ವಿಧಿ ಶಂಭು ದೃಷ್ಟೌ  
 ರಾಗಾದಿನೇವ ರಜಸಾ ತಮಸಾ ಚ ಯೋಗಃ .  
 ದ್ವೈಪಾಯನಪ್ರಭೃತಯಸ್ತ್ವ ದವೇಕ್ಷಿತಾನಾಂ  
 ಸತ್ತ್ವಂ ವಿಮುಕ್ತಿ ನಿಯತಂ ಭವತೀತ್ಯುಶಂತಿ.. 13..  
 ಕರ್ಮಸ್ವನಾದಿ ವಿಷಮೇಷು ಸಮೋ ದಯಾಲುಃ

ಸ್ವೇನೈವ ಕೃಪ್ತಮಪದೇಶಮವೇಕ್ಷಮಾಣಃ . var ಕೃಪ್ತಮುಪದೇಶಮಪೇಕ್ಷಮಾಣಃ  
ಸ್ವಪ್ರಾಪ್ತಯೇ ತನುಭೃತಾಂ ತ್ವರಸೇ ಮುಕುಂದ  
ಸ್ವಾಭಾವಿಕಂ ತವ ಸುಹೃತ್ತ್ವಮಿದಂ ಗೃಣಂತಿ .. 14..

ನಿದ್ರಾಯಿತಾನ್ ನಿಗಮವತ್ಕೃನಿ ಚಾರುದರ್ಶೀ var ಚೋರದರ್ಶೀ, ಪಾರದರ್ಶೀ  
ಪ್ರಸ್ಥಾನಶಕ್ತಿಸಹಿತಾನ್ ಪ್ರತಿಬೋಧ್ಯ ಜಂತೂನ್ . var ರಹಿತಾನ್  
ಜೀರ್ಣ ಸ್ತನಂಧಯಜಡಾಂಧಮುಖಾನಿವಾಸ್ತಾನ್ var ಮುಖಾನಿವಾನ್ಯಾನ್  
ನೇತುಂ ಮುಕುಂದ ಯತಸೇ ದಯಯಾ ಸಹ ತ್ವಂ .. 15.. var ಸಹತ್ವಂ

ಭಕ್ತಿಃ ಪ್ರಪತ್ತಿರಥವಾ ಭಗವಂಸ್ತದುಕ್ತಿಃ

ತನ್ನಿಷ್ಠ ಸಂಶ್ರಯ ಇತೀವ ವಿಕಲ್ಪ್ಯಮಾನಂ .

ಯಂ ಕಂಚಿದೇಕಮುಪಪಾದಯತಾ ತ್ವಯೈವ var ಯತ್ಕಿಂಚಿತ್

ತ್ರಾತಾಸ್ತರಂತ್ಯವಸರೇ ಭವಿನೋ ಭವಾಭಿಂ .. 16..

ನಾನಾವಿದೈರಕಪಟೈರಜಹತ್ಸ ಭಾವೈಃ

ಅಪ್ರಾಕೃತ್ಯೈರ್ನಿಜವಿಹಾರವಶೇನ ಸಿದ್ಧೈಃ .

ಆತ್ಮೀಯರಕ್ಷಣವಿಪಕ್ಷವಿನಾಶನಾರ್ಥೈಃ var ವಿನಾಶನಾರ್ಹೈಃ

ಸಂಸ್ಥಾಪಯಸ್ಯನಘ ಜನ್ಮಭಿರಾದ್ಯಧರ್ಮಂ .. 17..

ನಿಮ್ಮೋನ್ನತಾನಿ ನಿಖಿಲಾನಿ ಪದಾನಿ ಗಾಢಂ

ಮಜ್ಜಂತಿ ತೇ ಮಹಿಮ ಸಾಗರಶೀಕರೇಷು .

ನೀರಂಧ್ರಮಾಶ್ರಯಸಿ ನೀಚಜನಾಂಸ್ತಥಾಪಿ

ಶೀಲೇನ ಹಂತ ಶಿಶಿರೋಪವನೇಶ್ವರ ತ್ವಂ .. 18..

ಕಾಶೀವೃಕಾಂಧಕಶರಾಸನಬಾಣಗಂಗಾ-

ಸಂಭೂತಿನಾಮಕೃತಿಸಂವದನಾದ್ಯುದಂತ್ಯೈಃ . var ಸಂವನನಾದ್ಯುದಂತ್ಯೈಃ

ಸ್ವೋಕ್ಯಂಬರೀಷ ಭಯಶಾಪಮುಖೈಶ್ಚ ಶಂಭುಂ

ತನ್ನಿಷ್ಠಮೀಕ್ಷಿತವತಾಮಿಹ ಕಃ ಶರಣ್ಯಃ .. 19..

ಕ್ಷಾಸೌ ವಿಭುಃ ಕ್ಷ ವಯಮಿತ್ಯುಪಸತ್ತಿ ಭೀತಾನ್

ಜಂತೂನ್ ಕ್ಷಣಾತ್ ತ್ವದನುವೃತ್ತಿಷು ಯೋಗ್ಯಯಂತೀ . var ತ್ವದನುಭೂತಿಷು

ಸಂಪ್ರಾಪ್ತಸದ್ಗುರುತನೋಃ ಸಮಯೇ ದಯಾಲೋಃ

ಆತ್ಮಾವಧಿರ್ಭವತಿ ಶಿಕ್ಷಿತಧೀಃ ಕ್ಷಣಂ ತೇ .. 20.. var ಸಂಸ್ಕೃತಧೀಃ, ಸಂಸ್ಕೃತಿರೀಕ್ಷಣಂ

ತೇ

ಯೋಗ್ಯಂ ಯಮೈಶ್ಚ ನಿಯಮೈಶ್ಚ ವಿಧಾಯ ಚಿತ್ತಂ

ಸಂತೋ ಜಿತಾಸನತಯಾ ಸ್ವವಶಾಸು ವರ್ಗಾಃ .

ಪ್ರತ್ಯಾಹೃತೇಂದ್ರಿಯಗಣಾಃ ಸ್ಥಿರಧಾರಣಾಸ್ತ್ವಾಂ

ಧ್ಯಾತ್ವಾ ಸಮಾಧಿಯುಗಲೇನ ವಿಲೋಕಯಂತಿ .. 21..  
 ಪದ್ಮಾಭಿರಾಮವದನೇಕ್ಷಣಪಾಣಿಪಾದಂ  
 ದಿವ್ಯಾದ್ಯುಧಾಭರಣಮಾಲ್ಯ ವಿಲೇಪನಂ ತ್ವಾಂ .  
 ಯೋಗೇನ ನಾಥ ಶುಭಮಾಶ್ರಯಮಾತ್ಮವಂತಃ  
 ಸಾಲಂಬನೇನ ಪರಿಚಿಂತ್ಯ ನ ಯಾಂತಿ ತೃಪ್ತಿಂ .. 22.. var ಶಾಂತಿಂ  
 ಮಾನಾತಿಲಂಘಿ ಸುಖಬೋಧಮಹಾಂಬುರಾಶೌ  
 ಮಗ್ನಾಸ್ತ್ರಿಸೀಮರಹಿತೇ ಭವತಃ ಸ್ವರೂಪೇ .  
 ತಾಪತ್ರಯೇಣ ವಿಹತಿಂ ನ ಭಜಂತಿ ಭೂಯಃ var ಸಂತಃ  
 ಸಂಸಾರಘರ್ಮಜನಿತೇನ ಸಮಾಧಿಮಂತಃ .. 23..  
 ಧೀಸಂಸ್ಕೃತಾನ್ ವಿದಧತಾಮಿಹ ಕರ್ಮಭೇದಾನ್  
 ಶುದ್ಧಂ ಜಿತೇ ಮನಸಿ ಚಿಂತಯತಾಂ ಸ್ವಮೇಕಂ .  
 ತ್ವತ್ಕರ್ಮಸಕ್ತಮನಸಾಮಪಿ ಚಾಪರೇಷಾಂ  
 ಸೂತೇ ಫಲಾನ್ಯಭಿಮತಾನಿ ಭವಾನ್ ಪ್ರಸನ್ನಃ .. 24..  
 ಉದ್ಬಾಹುಭಾವಮಪಹಾಯ ಯಥೈವ ಖರ್ವಃ  
 ಪ್ರಾಂಶುಂ ಫಲಾರ್ಥಮಭಿಯಾಚತಿ ಯೋಗಿಚಿಂತ್ಯ .  
 var ಪ್ರಾಂಶು ಫಲಂ ಸಮಭಿಯಾಚತಿ  
 ಏವಂ ಸುದುಷ್ಕರಮುಪಾಯಗಣಂ ವಿಹಾಯ  
 ಸ್ಥಾನೇ ನಿವೇಶಯತಿ ತಸ್ಯ ವಿಚಕ್ಷಣಸ್ತ್ವಾಂ .. 25.. var ವಿಚಕ್ಷಣಂ  
 ನಿತ್ಯಾಲಸಾರ್ಹಮಭಯಂ ನಿರಪೇಕ್ಷಮನ್ಯೈಃ  
 ವಿಶ್ವಾಧಿಕಾರಮಖಿಲಾಭಿಮತಪ್ರಸೂತಿಂ .  
 ಶಿಕ್ಷಾವಿಶೇಷಸುಭಗಂ ವ್ಯವಸಾಯ ಸಿದ್ಧಾಃ var ಸುಲಭಂ  
 ಸತ್ಕುರ್ವತೇ ತ್ವಯಿ ಮುಕುಂದ ಷಡಂಗಯೋಗಂ .. 26..  
 ತ್ವತ್ಪ್ರಾತಿಕೂಲ್ಯವಿಮುಖಾಃ ಸ್ಫುರದಾನುಕೂಲ್ಯಾಃ  
 ಕೃತ್ವಾ ಪುನಃ ಕೃಪಣತಾಂ ವಿಗತಾತಿಶಂಕಾಃ .  
 ಸ್ವಾಮಿನ್ ಭವ ಸ್ವಯಮುಪಾಯ ಇತೀರಯಂತಃ  
 ತ್ವಯ್ಯರ್ಪಯಂತಿ ನಿಜಭಾರಮಪಾರಶಕ್ತೌ .. 27..  
 ಅರ್ಥಾಂತರೇಷು ವಿಮುಖಾನ್ ಅಧಿಕಾರಹಾನೇಃ  
 ಶ್ರದ್ಧಾಧಿಕಾಂಸ್ತ್ವ ದನುಭೂತಿ ವಿಲಂಬಭೀತಾನ್ . var ಶ್ರದ್ಧಾಧನಾತ್  
 ದೀಪ ಪ್ರಕಾಶ ಲಭನೇ ಸುಚಿರಾತ್ ಕೃತೀವ var ಕೃತೀ ತ್ವಂ  
 ನ್ಯಸ್ತಾತ್ಮನಸ್ತವ ಪದೇ ನಿಭೃತಾನ್ ಪ್ರಪನ್ನಾನ್ ..28..  
 ಮಂತ್ರೈರನುಶ್ರವಮುಖೇಷ್ಟಧಿಗಮ್ಯಮಾನ್ಯೈಃ var ಅನುಗಮ್ಯಮಾನ್ಯೈಃ

ಸ್ವಾಧ್ ಕ್ರಿಯಾಸಮುಚಿತ್ಯೈರ್ಯದಿವಾನ್ಯವಾಕ್ಯೈಃ .  
 ನಾಥ ತ್ವದೀಯ ಚರಣೌ ಶರಣಂ ಗತಾನಾಂ  
 ನೈವಾಯುತಾಯುತಕಲಾಪ್ಯಸಪರೈರವಾಪ್ಯಾ .. 29..  
 ದತ್ತಾಃ ಪ್ರಜಾ ಜನಕವತ್ ತವ ದೇಶಿಕೇಂದ್ರೈಃ  
 ಪತ್ಯಾಽಭಿನಂದ್ಯ ಭವತಾ ಪರಿಣೀಯಮಾನಾಃ .  
 ಮಧ್ಯೇ ಸತಾಂ ಮಹಿತಭೋಗವಿಶೇಷಸಿದ್ಧಿ  
 ಮಾಂಗಲ್ಯಸೂತ್ರಮಿವ ಬಿಭೃತಿ ಕಿಂಕರತ್ವಂ .. 30.. var ಮಂಗಲ್ಯಸೂತ್ರಮಿವ  
 ದಿವ್ಯೇ ಪದೇ ನಿಯತಕಿಂಕರತಾಧಿರಾಜ್ಯಂ  
 ದಾತುಂ ತ್ವದೀಯ ದಯಯಾ ವಿಹಿತಾಭಿಷೇಕಾಃ .  
 var ಪ್ರಾಪ್ತುಂ ತ್ವಯೈವ ದಾತುಂ ತ್ವಯೈವ  
 ಆದೇಹಪಾತಮನಘಾಃ ಪರಿಚರ್ಯಯಾ ತೇ  
 ಯುಂಜಾನಚಿನ್ಯ ಯುವರಾಜಪದಂ ಭಜಂತಿ .. 31..  
 ತ್ವಾಂ ಪಾಂಚರಾತ್ರಿಕನಯೇನ ಪೃಥಗ್ವಿಧೇನ  
 ವೈಖಾನಸೇನ ಚ ಪಥಾ ನಿಯತಾಧಿಕರಾಃ .  
 ಸಂಜ್ಞಾವಿಶೇಷನಿಯಮೇನ ಸಮರ್ಚಯಂತಃ  
 ಪ್ರೀತ್ಯಾ ನಯಂತಿ ಫಲವಂತಿ ದಿನಾನಿ ಧನ್ಯಾಃ .. 32..  
 ವರ್ಣಾಶ್ರಮಾದಿನಿಯತಕ್ರಮಸೂತ್ರಬದ್ಧಾಃ  
 var ವರ್ಣಾಶ್ರಮಾದಿನಿಯಮಸ್ಥಿರಸೂತ್ರಬಂಧಾ  
 ಭಕ್ತ್ಯಾ ಯಥಾರ್ಹ ವಿನಿವೇಶಿತಪತ್ರಪುಷ್ಪಾ .  
 ಮಾಲೇವ ಕಾಲವಿಹಿತಾ ಹೃದಯಂಗಮಾ ತ್ವಾಂ  
 ಆಮೋದಯತ್ಯನುಪರಾಗಧಿಯಾಂ ಸಪರ್ಯಾ .. 33..  
 ಬ್ರಹ್ಮಾ ಗಿರೀಶ ಇತರೇಽಪ್ಯಮರಾ ಯ ಏತೇ  
 ನಿರ್ಧೂಯ ತಾನ್ ನಿರಯತುಲ್ಯಫಲಪ್ರಸೂತೀನ್ .  
 ಪ್ರಾಪ್ತುಂ ತವೈವ ಪದಪದ್ಮಯುಗಂ ಪ್ರತೀತಾಃ  
 ಪಾತಿವ್ರತೀಂ ತ್ವಯಿ ವಹಂತಿ ಪರಾವರಜ್ಞಾಃ .. 34.. var ಭಜಂತಿ  
 ನಾಥ ತ್ವದಿಷ್ಟವಿನಿಯೋಗವಿಶೇಷಸಿದ್ಧಂ  
 ಶೇಷತ್ವಸಾರಮನುಪೇಕ್ಷ್ಯ ನಿಜಂ ಗುಣಜ್ಞಾಃ . var ಶೇಷತ್ವಸಾರಮನುಪೇಕ್ಷ್ಯ  
 ಭಕ್ತೇಷು ತೇ ವರಗುಣಾರ್ಣವ ಪಾರತಂತ್ರ್ಯತ್  
 ದಾನ್ಯಂ ಭಜಂತಿ ವಿಪಣಿವ್ಯವಹಾರಯೋಗ್ಯಂ .. 35..  
 ಸದ್ಭಿಃ ಸದೇಕಶರಣೈರ್ನಿಯತಂ ಸನಾಥಾಃ var ನಿಯತಾಃ  
 ಸರ್ಪಾದಿವತ್ ತ್ವದಪರಾಧಿಷು ದೂರಯಾತಾಃ .  
 ಧೀರಾಸ್ಪೃಣೀಕೃತವಿರಿಂಚಪುರಂದರಾದ್ಯಾಃ

ಕಾಲಂ ಕ್ಷಿಪಂತಿ ಭಗವನ್ ಕರಣೈರವಂಧ್ಯೈಃ.. 36..

ವಾಗಾದಿಕಂ ಮನಸಿ ತತ್ ಪವನೇ ಸ ಜೀವೇ  
ಭೂತೇಷ್ಟಯಂ ಪುನರಸೌ ತ್ವಯಿ ತೈಃ ಸಮೇತಿ .  
ಸಾಧಾರಣೋತ್ಕಮಣಕರ್ಮಸಮಾಶ್ರಿತಾನಾಂ  
ಯಂತ್ರಾ ಮುಕುಂದ ಭವತೈವ ಯಥಾ ಯಮಾದೇಃ .. 37..

ಸವ್ಯಾನ್ಯಯೋರಯನಯೋರ್ನಿಶಿ ವಾಸರೇ ವಾ  
ಸಂಕಲ್ಪಿತಾಯುರವಧೀನ್ ಸಪದಿ ಪ್ರಪನ್ನಾನ್ .  
ಹಾದಃ ಸ್ವಯಂ ನಿಜಪದೇ ವಿನಿವೇಶಯಿಷ್ಯನ್  
ನಾಡೀಂ ಪ್ರವೇಶಯಸಿ ನಾಥ ಶತಾಧಿಕಾಂ ತ್ವಂ ..38..

ಅರ್ಚಿದಿನಂ ವಿಶದಪಕ್ಷ ಉದಕ್ಪಯಾಣಂ  
ಸಂವತ್ಸರೋ ಮರುದಶೀತಕರಃ ಶಶಾಂಕಃ .  
ಸೌದಾಮನೀ ಜಲಪತಿರ್ವಲಜಿತ್ವಜೇಶಃ  
ಇತ್ಯಾತಿವಾಹಿಕ್ ಸಖೋ ನಯಸಿ ಸ್ವಕೀಯಾನ್ .. 39..

ತ್ವಚ್ಛೇಷವೃತ್ತನುಗುಣೈರ್ಮಹಿತ್ಯೈರ್ಗುಣೌಘೈಃ var ಸಹಿತೇ ಗುಣೌಘೈಃ  
ಸಹಿತ್ಯೈರ್ಗುಣೌಘೈಃ

ಆವಿರ್ಭವತ್ಯಯುತಸಿದ್ಧ ನಿಜಸ್ವರೂಪೇ .  
ತ್ವಲ್ಲಕ್ಷಣೇಷು ನಿಯತೇಷ್ಟಪಿ ಭೋಗಮಾತ್ರೇ  
ಸಾಮ್ಯಂ ಭಜಂತಿ ಪರಮಂ ಭವತಾ ವಿಮುಕ್ತಾಃ .. 40..

ಇತ್ಥಂ ತ್ವದೇಕಶರಣೈರನಘೈರವಾಪ್ಯೇ  
ತ್ವತ್ಕಿಂಕರತ್ವವಿಭವೇ ಸ್ವಹಯಾಪರಾಧ್ಯನ್ .

ಆತ್ಮಾ ಮಮೇತಿ ಭಗವನ್ ಭವತೈವ ಗೀತಾ var (to next line) ಗೀತಾನ್ ಪ್ರಾಚೋ  
ನಿರೀಕ್ಷ್ಯ ಗೀತಾಃ ಪ್ರಾಯೋ ನಿರೀಕ್ಷ್ಯ

ವಾಚೋ ನಿರೀಕ್ಷ್ಯ ಭರಣೀಯ ಇಹ ತ್ವಯಾಹಂ .. 41.. var ಇತಿ

ಪದ್ಮಾ ಮಹ ಪ್ರಭೃತಿಭಿಃ ಪರಿಭುಕ್ತಭೂಮ್ನಃ  
ಕಾ ಹಾನಿರತ್ರ ಮಯಿ ಭೋಕ್ತರಿ ತೇ ಭವಿತ್ರೀ .  
ದುಷ್ಯೇತ್ ಕಿಮಂಘ್ರಿತಟಿನೀ ತವ ದೇವ ಸೇವ್ಯಾ  
ದುವಾರತರ್ಷಚಪಲೇನ ಶುನಾಸವಲೀಥಾ .. 42..

ಸತ್ವಾನಿ ನಾಥ ವಿವಿಧಾನ್ಯಭಿಸಂಜಿಘ್ರಿಷ್ಯೋಃ var ವಿವಿಧಾನ್ಯಪಿ ಸಂಜಿಘ್ರಿಷ್ಯೋಃ

ಸಂಸಾರನಾಟ್ಯರಸಿಕಸ್ಯ ತವಾಸ್ತು ತೃಪ್ತೈಃ .  
ಪ್ರತ್ಯಕ್ಷರಾಜ್ಞಮತೇರಸಮೀಕ್ಷ್ಯ ಕರ್ತುಃ  
ಪ್ರಾಚೀನಸಜ್ಜನವಿಡಂಬನಭೂಮಿಕಾ ಮೇ .. 43..

ಕರ್ತವ್ಯಮಿತ್ಯನುಕಲಂ ಕಲಯಾಮ್ಯಕೃತ್ಯಂ  
 ಸ್ವಾಮಿನ್ನಕೃತ್ಯಮಿತಿ ಕೃತ್ಯಮಪಿ ತ್ಯಜಾಮಿ . var ಸ್ವಾಮಿನ್ನಕೃತ್ಯಮಿವ  
 ಅನ್ಯದ್ವ್ಯತಿಕ್ರಮಣಜಾತಮನಂತಮರ್ಥ-  
 ಸ್ಥಾನೇ ದಯಾ ಭವತು ತೇ ಮಯಿ ಸಾರ್ವಭೌಮೀ .. 44.. var ವಹತು  
 ಯಂ ಪೂರ್ವಮಾಶ್ರಿತಜನೇಷು ಭವಾನ್ ಯಥಾವತ್  
 ಧರ್ಮಂ ಪರಂ ಪ್ರಣಿಜಗೌ ಸ್ವಯಮಾನ್ಯಶಂಸ್ಯಂ .  
 ಸಂಸ್ಕಾರಿತಸ್ತ್ವಮಸಿ ತಸ್ಯ ಶರಣ್ಯಭಾವಾತ್  
 ನಾಥ ತ್ವದಾತ್ಮಸಮಯಾ ನನು ಮಾದೃಶಾರ್ಥಂ .. 45..  
 ತ್ರಾಣಂ ಭವೇತಿ ಸಕೃದುಕ್ತಿಸಮುದ್ಯತಾನಾಂ  
 ತೈಸ್ತೈರಸಹ್ಯವೃಜಿನೈರುದರಂಭರಿಸ್ತೇ .  
 ಸತ್ಯಾಪಿತಾ ಶತಮಖಾತ್ಮಜಶಂಕರಾದೌ  
 ನಾಥ ಕ್ಷಮಾ ನ ಖಲು ಜಂತುಷು ಮದ್ವಿವರ್ಜಂ .. 46..  
 ಕರ್ಮಾದಿಷು ತ್ರಿಷು ಕಥಾಂ ಕಥಮಪ್ಯಜಾನನ್ var ಕಥಮಿತ್ಯಜಾನನ್  
 ಕಾಮಾದಿಮೇದುರತಯಾ ಕಲುಷಪ್ರವೃತ್ತಿಃ . var ಕಾಮಾದಿಮಾಂಸಲತಯಾ  
 ಸಾಕೇತಸಂಭವಚರಾಚರಜಂತುನೀತ್ಯಾ var ಜಂತುರೀತ್ಯಾ  
 ವೀಕ್ಷ್ಯಃ ಪ್ರಭೋ ವಿಷಯವಾಸಿತಯಾಽಪ್ಯಹಂ ತೇ .. 47..  
 ಬ್ರಹ್ಮಾಂಡಲಕ್ಷಶತಕೋಟಿಗಣಾನನಂತಾನ್  
 ಏಕಕ್ಷಣೇ ವಿಪರಿವರ್ತ್ಯ ವಿಲಜ್ಜಮಾನಾಂ .  
 ಮತ್ಪಾಪರಾಶಿಮಥನೇ ಮಧುದರ್ಪಹಂತ್ರೀಂ  
 ಶಕ್ತಿಂ ನಿಯುಂಕ್ಷ್ಯ ಶರಣಾಗತವತ್ಸಲ ತ್ವಂ .. 48..  
 ಆಸ್ತಾಂ ಪ್ರಪತ್ತಿರಿಹ ದೇಶಿಕಸಾಕ್ಷಿಕಾ ಮೇ var ಸಾಕ್ಷಿಕಂ  
 ಸಿದ್ಧಾ ತದುಕ್ತಿರನಘಾ ತ್ವದಪೇಕ್ಷಿತಾರ್ಥಾ . var ತ್ವದವೇಕ್ಷಿತಾರ್ಥಾ  
 ನ್ಯಸ್ತಸ್ಯ ಪೂರ್ವನಿಪುಣೈಸ್ತ್ವಯಿ ನನ್ವಿದಾನೀಂ  
 ಪೂರ್ಣೇ ಮುಕುಂದ ಪುನರುಕ್ತ ಉಪಾಯ ಏಷಃ .. 49.. var ಪೂರ್ಣೋಽ  
 ಯದ್ವಾ ಮದರ್ಥಪರಿಚಿಂತನಯಾ ತವಾಲಂ var ತವಾಹಂ  
 ಸಂಜ್ಞಾಂ ಪ್ರಪನ್ನ ಇತಿ ಸಾಹಸಿಕೋ ಬಿಭರ್ಮಿ .  
 ಏವಂ ಸ್ಥಿತೇ ತ್ವದಪವಾದನಿವೃತ್ತಯೇ ಮಾಂ  
 ಪಾತ್ರೀಕುರುಷ್ವ ಭಗವನ್ ಭವತಃ ಕೃಪಾಯಾಃ .. 50.. var ಪಾತ್ರಂ ಕುರುಷ್ವ  
 ತ್ಯಾಗೇ ಗುಣೇಶಶರಣಾಗತಸಂಜ್ಞಿನೋ ಮೇ  
 ಸ್ವಾನಾಗಸೋಽಪಿ ಸಹಸೈವ ಪರಿಗ್ರಹೇ ವಾ .  
 ಕಿಂ ನಾಮ ಕುತ್ರ ಭವತೀತಿ ಕೃಪಾದಿಭಿಸ್ತೇ  
 ಗೂಢಂ ನಿರೂಪಯ ಗುಣೇತರ ತಾರತಮ್ಯಂ .. 51.. var ವಿಚಾರಯ



ಸ್ವಾಮೀ ದಯಾಜಲನಿಧಿರ್ಮಧುರಃ ಕ್ಷಮಾವಾನ್  
 ಶೀಲಾಧಿಕಃ ಶ್ರಿತವಶಃ ಶುಚಿರತ್ಯುದಾರಃ .  
 ಏತಾನಿ ಹಾತುಮನಘೋ ನ ಕಿಲಾರ್ಹಸಿ ತ್ವಂ  
 ವಿಖ್ಯಾತಿಮಂತಿ ಬಿರುದಾನಿ ಮಯಾ ಸಹೈವ .. 52.. var ವಿಖ್ಯಾತಧೀರಬಿರುದಾನಿ  
 ವೇಲಾ ಧನಂಜಯರಥಾದಿಷು ವಾಚಿಕೈಃ ಸ್ವೈಃ  
 ಆಘೋಷಿತಾಮಖಿಲಜಂತು ಶರಣ್ಯತಾಂ ತೇ . var ಅಖಿಲಲೋಕ  
 ಜಾನನ್ ದಶಾನನಶತಾಧಿಕಾಗಸೋಽಪಿ  
 ಪಶ್ಯಾಮಿ ದತ್ತಮಭಯಂ ಸ್ವಕೃತೇ ತ್ವಯಾ ಮೇ .. 53..  
 ರಕ್ಷ್ಯಸ್ವ ಯಾ ತವ ಭರೋಽಸ್ಮ್ಯಹಮಿತ್ಯಪೂರ್ವಾನ್  
 ವರ್ಣಾನಿಮಾನಹೃದಯಾನಪಿ ವಾಚಯಿತ್ವಾ .  
 ಮದ್ಗೋಷನಿರ್ಜಿತಗುಣೋ ಮಹಿಷೀಸಮಕ್ಷಂ  
 ಮಾ ಭೂಸ್ವ ದನ್ಯ ಇವ ಮೋಘಪರಿಶ್ರಮಸ್ತ್ವಂ .. 54.. var ಮಾ ಭೂಸ್ವದನ್ಯ  
 ಮುಖ್ಯಂ ಚ ಯತ್ಪಪದನಂ ಸ್ವಯಮೇವ ಸಾಧ್ಯಂ  
 ದಾತವ್ಯಮೀಶ ಕೃಪಯಾ ತದಪಿ ತ್ವಯೈವ .  
 ತನ್ನೇ ಭವಚ್ಚರಣಸಂಗವತೀಮವಸ್ಥಾಂ  
 ಪಶ್ಯನ್ನಪಾಯಫಲಯೋರುಚಿತಂ ವಿಧೇಯಾಃ .. 55..  
 ಅಲ್ಪಾಸ್ಥಿರೈರಸುಖಜೈರಸುಖಾವಸಾನೈಃ  
 ದುಃಖಾನ್ವಿತೈರನುಚಿತೈರಭಿಮಾನಮೂಲೈಃ .  
 ಪ್ರತ್ಯಕ್ಷರಾಗನುಭವೈಃ ಪರಿಘೂರ್ಣಿತಂ ಮಾಂ  
 ತ್ವಯೈವ ನಾಥ ಚರಿತಾರ್ಥಯ ನಿರ್ವಿವಿಕ್ಷುಂ .. 56.. var ನಿರ್ವ್ಯಪೇಕ್ಷಂ, ನಿರ್ವಿಪಕ್ಷಂ,  
 ನಿರ್ವಿವಕ್ಷನ್  
 ತತ್ತ್ವಾ ವಬೋಧಶಮಿತಪ್ರತಿಕೂಲವೃತ್ತಿಂ  
 ಕೈಂಕರ್ಯಲಬ್ಧಕರಣತ್ರಯಸಾಮರಸ್ಯಂ .  
 ಕೃತ್ವಾ ತ್ವದನ್ಯವಿಮುಖಂ ಕೃಪಯಾ ಸ್ವಯಂ ಮಾಂ  
 ಸ್ಥಾತಿಂ ದೃಶೋಃ ಪ್ರತಿಲಭಸ್ವ ಜಗಜ್ಜನನ್ಯಾಃ .. 57..  
 ಇತ್ಥಂ ಸ್ತುತಿಪ್ರಭೃತಯೋ ಯದಿ ಸಂಮತಾ ಸ್ಯುಃ  
 ಯದ್ವಾಪರಾಧಪದವೀಷ್ಟಭಿಸಂವಿಶಂತಿ . var ಪದವೀಷ್ಟಪಿ ಸಂವಿಶಂತಿ  
 ಸ್ತೋಕಾನುಕೂಲ್ಯಕಣಿಕಾ ವಶವರ್ತಿನಸ್ತೇ  
 ಪ್ರೀತಿಕ್ಷಮಾಪ್ರಸರಯೋರಹಮಸ್ಮಿ ಲಕ್ಷ್ಯಂ .. 58..  
 ಸ್ನೇಹೋಪಪನ್ನ ವಿಷಯಃ ಸ್ವದಶಾವಿಶೇಷಾತ್  
 ಭೂಯಸ್ತಮಿಸ್ತಶಮನೀಂ ಭುವಿ ವೇಂಕಟೇಶಃ .  
 ದಿವ್ಯಾಂ ಸ್ತುತಿಂ ನಿರಮಿಮೀತ ಸತಾಂ ನಿಯೋಗಾತ್

ದೀಪಪ್ರಕಾಶಶರಣಾಗತಿದೀಪಿಕಾಖ್ಯಾಂ .. 59..

The following additional shLOka is found in some publications.

(ಏತದನಂತರಂ ಏತಾಂ ದೀಪರಕಾಶೆ ಇತ್ಯಯಂ ಶ್ಲೋಕಃ ಕೇಷುಚಿನ್ನುದ್ರಿತೇಷು  
ಪುಸ್ತಕೇಷು ದೃಶ್ಯತೇ .

ಸ ತು ನ ಶ್ರೀಮದಾಚಾರ್ಯಾನುಗೃಹೀತ ಇತಿ ಸಾಂಪ್ರದಾಯಿಕಾಃ .)

ಏತಾಂ ದೀಪಪ್ರಕಾಶಸ್ತುತಿಮಿಹ ರುಚಿರಾಮಿತ್ಥಮಬ್ಯಸ್ಯಮಾನಃ

ಸಮ್ಯಕ್ ದೃಷ್ಟ್ವಾ ಶರಣ್ಯಪ್ರಭೃತಿ ನಿಗತಿತಂ ನ್ಯಾಸವಿದ್ಯಾಖ್ಯತತ್ತ್ವಂ .

ಪ್ರತ್ಯಾಸೀದದ್ವಿಮುಕ್ತಾನುಭಫಲಸಮುದ್ಭೇದಲಬ್ಧ್ಯಾ ಕೃತಾರ್ಥಃ

ಪ್ರಾಪ್ತ ಪಿಂಡಸ್ಯ ಭೇದೇ ಪರಿಣಮತಿ ಪರಬ್ರಹ್ಮ ಸಬ್ರಹ್ಮಚಾಣೀ ..

..ಇತಿ ಶ್ರೀಶರಣಾಗತಿ ದೀಪಿಕಾ ಸಮಾಪ್ತಾ..

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ .

ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ..

Encoded and proofread by Pallasena Narayanaswami ppnswami at gmail.com

---

—  
*sharaNAgati dIpika*

pdf was typeset on March 24, 2024

—

Please send corrections to [sanskrit@cheerful.com](mailto:sanskrit@cheerful.com)

